

नोहलेश्वर महोत्सव

महिला सम्मेलन में 4 लाइली लक्ष्मी बालिकाओं को प्रमाण पत्र , अच्छा कार्य करने वाली 15 आंगनबाड़ी कार्यकर्ताओं को प्रशस्ति पत्र प्रदान

महिला सशक्तिकरण के लिए हो रहे प्रयास सराहनीय : लोधी

➤ अच्छा कार्य करने वाली आशा कार्यकर्ताओं को किया गया पुरस्कृत

➤ सांस्कृतिक प्रस्तुतियों के साथ पारंपरिक खेलों का आयोजन जारी

नवभारत,दमोह। जिले के नोहटा स्थित पावन नोहलेश्वर धाम में आयोजित नोहलेश्वर महोत्सव के तहत विभिन्न कार्यक्रमों का आयोजन किया जा रहा है. नोहलेश्वर महोत्सव के दौरान महिला सशक्तिकरण विषय पर महिला सम्मेलन आयोजित किया गया, जिसमें महिलाओं के सर्वांगीण विकास व आत्मनिर्भरता को बढ़ावा देने के उद्देश्य से राज्य सरकार द्वारा संचालित जनकल्याणकारी योजनाओं के अंतर्गत पात्र महिलाओं को प्रमाण पत्र व हितलाभ प्रदान किए गए. महिला एवं बाल विकास विभाग,आजीविका मिशन तथा लोक स्वास्थ्य विभाग के संयुक्त तत्वाधान में आयोजित इस कार्यक्रम में प्रदेश के संस्कृति, पर्यटन, धार्मिक व्यास व धर्मव्य राज्यमंत्री स्वतंत्र प्रभार धर्मेंद्र सिंह लोधी विशेष रूप से मौजूद रहे. कार्यक्रम में पांच बालिकाओं का कन्या पूजन किया गया तत्पश्चात् मंच से चार लाइली लक्ष्मी बालिकाओं को प्रमाण पत्र प्रदान किए गए। महिला बाल विकास जवेरा एवं तेंदुखेड़ा अंतर्गत उल्लेखनीय कार्य करने वाली 15 आंगनबाड़ी कार्यकर्ताओं को प्रशस्ति पत्र प्रदान कर सम्मानित किया गया.साथ ही अच्छा कार्य करने वाली आशा कार्यकर्ताओं को भी पुरस्कृत किया.राज्यमंत्री श्री लोधी ने महिला सशक्तिकरण के संबंध में शासन द्वारा किए जा रहे प्रयास व उसकी योजनाओं जैसे लाइली लक्ष्मी योजना, प्रधानमंत्री मातृवंदना योजना ,लाइली बहना योजना, आजीविका मिशन की ओर से दिए जाने वाले लोन, प्रसूति सहायता योजना आदि के संबंध में अपने विचार व्यक्त किए.सम्मेलन में लाइली लक्ष्मी योजना, लाइली बहना योजना व स्वसहायता समूहों से जुड़ी योजनाओं की जानकारी दी गई. बताया गया कि लाइली बहना योजना के माध्यम से जवेरा विधानसभा क्षेत्र की 65 हजार से अधिक महिलाओं को नियमित रूप से राशि खातों में डाली जा रही है. साथ ही महिलाओं को विभिन्न चुनावों एवं सरकारी सेवाओं में आरक्षण की व्यवस्था कर निर्णय-निर्माण की प्रक्रिया में उनकी भागीदारी सुनिश्चित की जा रही है. कल हुये सांस्कृतिक कार्यक्रम स्थानीय सांस्कृति कार्यक्रमों के साथ ही बुंदेलखंड के लोकगीत गायक देवी अग्रवाल व साधना राठौर द्वारा दी गई ।

सांस्कृतिक प्रस्तुतियों को दर्शकों ने सराहा

इसी क्रम में नोहलेश्वर महोत्सव के तृतीय दिवस का शुभारंभ प्रथम पूज्य भगवान श्री गणेश जी की पूजा-अर्चना के साथ किया गया.सांस्कृतिक कार्यक्रमों में स्थानीय कलाकारों द्वारा प्रस्तुत प्रस्तुतियों ने क्षेत्र की लोकसंस्कृति देवी अग्रवाल एवं साधना राठौर द्वारा दी गई सांस्कृतिक प्रस्तुतियों को दर्शकों ने सराहा. महोत्सव के अंतर्गत बुंदेली व पारंपरिक खेलों का भी भव्य शुभारंभ किया गया.आयोजित खेल प्रतियोगिताओं में विजयी प्रतिभागियों को सम्मानित किया गया। महोत्सव में बड़ी संख्या में क्षेत्रवासी उपस्थित रहे.

युवा पीढ़ी को संस्कारों से जोड़ने वाहन यात्रा निकाली

मातृ-पितृ पूजन दिवस 14 फरवरी के उपलक्ष्य में भारतीय संस्कृति का प्रचार-प्रसार

नवभारत,दमोह। मातृ-पितृ पूजन दिवस (14 फरवरी) के उपलक्ष्य में भारतीय संस्कृति के प्रचार-प्रसार और युवा पीढ़ी को संस्कारों से जोड़ने के लिए संत श्री आशारामजी आश्रम दमोह से शहर के मुख्य मार्गों से भव्य वाहन यात्रा निकाली गई.उद्देश्य: प्राश्न्य संस्कृति (वैदंताइन डे) के स्थापन पर भारतीय मूल्यों को बढ़ावा देना और बच्चों को माता-पिता के प्रति सम्मान व सेवा का संकल्प दिलाना.संत श्री आशारामजी आश्रम दमोह द्वारा मातृ-पितृ पूजन मनाने के संदेश को लेकर भव्य वाहन शोभा यात्रा निकाली गई. जिसमें बड़ी संख्या में वाहनों के साथ श्रद्धालुओं ने भाग लिया.समिति के सुंदरदास जी ने बताया कि 14 फरवरी को बच्चे अपने माता-पिता की चरण-वंदना करके, उनके माथे पर तिलक लगाकर उन्हें पुष्प अर्पित करें. माता-पिता की आरती करके



आजीवन उनकी सेवा करने का दृढ़ संकल्प लें.उन्होंने कहा कि प्रेम दिवस जरूर मनाएं, लेकिन इसमें संयम व सच्चा विकास लाना बेहद आवश्यक है जो कि माता-पिता के आशीर्वाद से ही संभव है.14 फरवरी को दोपहर 12 बजे से संत

एक नजर में



आत्महत्या मामले में एसडीएम, एसडीओपी और सीएमएचओ ने दी जानकारी

नवभारत, दमोह। महेन्द्र सिंह लोधी निवासी ग्राम टपेरियन थाना सिमरिया जिला पत्रा की आत्महत्या मामले में एसडीएम हटा राकेश मरकाम, एसडीओपी हटा प्रभार प्रिया सिंधी और सीएमएचओ डॉक्टर राकेश कुमार की मौजूदगी में दमोह शहर के जबलपुर नारा स्थित पुलिस कंट्रोल रूम में बतलाया गया कि मृतक महेन्द्र सिंह लोधी ग्राम टपेरियन थाना सिमरिया जिला पत्रा का निवासी है, जो कि पूर्व में दिनांक 09 जून 25 को किसी कार्य से प्राथमिक स्वास्थ्य केन्द्र रनेह आया था, जहां पर महेन्द्र सिंह लोधी व नर्स नीलिमा यादव के बीच विवाद हुआ था. जिस पर नर्स नीलिमा यादव निवासी बालाजी वाई हाट हाल नि. प्राथमिक स्वास्थ्य केन्द्र रनेह ने थाना उपस्थित आकर आरोपी महेन्द्र लोधी द्वारा गलत तरीके से घूरने, हाथ पकड़ने, अमान्य कार्य में बाधा डालने, हत्या करने व गंदी-गंदी गालिया देकर जान से मारने की धमकी देने के संबंध मे थाना पर रिपोर्ट दर्ज कराई गई थी.



रक्तदान शिविर का आयोजन किया गया

नवभारत, दमोह। वैश्य महा सम्मेलन मध्य प्रदेश के संस्थापक स्व. नारायण प्रसाद गुप्ता नाना की स्मृति में प्रतिवर्ष वैश्य महामहामे के शिरोमणि संरक्षक उमाशंकर गुप्ता प्रदेश अध्यक्ष सुधीर अग्रवाल,युवा प्रदेश अध्यक्ष विकास डाग के नेतृत्व में मध्य प्रदेश के संपूर्ण जिलों व तहसीलों में संकल्प दिवस के रूप में रक्तदान शिविर का आयोजन किया जाता है .जिसके तहत दमोह जिले की संपूर्ण तहसीलों में भी जिला युवा अध्यक्ष विकास अग्रवाल के नेतृत्व में संकल्प दिवस मनाया जा रहा है जिस क्रम में दमोह में भी नगर अध्यक्ष राजू नामदेव के द्वारा जिला अस्पताल में रक्तदान शिविर का आयोजन किया गया. जिसमें सुबह 10 बजे से निरंतर क्रम में लोगों के द्वारा जहां रक्तदान किया गया. वहीं कई लोगों ने अपना रक्तदान परीक्षण कर अपना नाम और मोबाइल नंबर लेकर एक लिस्ट सौंपी है जो भविष्य में फेन आने पर वहां पर उपलब्ध होकर रक्तदान करेंगे. रक्तदान करने वालों में मुख्य रूप से विकास अग्रवाल बृजेश नामदेव संदीप नामदेव वहीं परीक्षण करने वालों में राजू नामदेव मोहिनीसी जांडिया शुभम नामदेव, अमित राज, अमरदीप जैन,पिंस असाटी, रघुनेश अग्रवाल, विकल्प जैन,अभिषेक साहू,विनय जैन, प्रीतिश दिवाकर, नितिन जैन,मनीष जैन आदि की उपस्थिति रही .



श्रीराम गोशाला में नवीन गौ आवास निर्माण का भूमिपूजन

नवभारत, हटा/दमोह। नगर स्थित श्रीराम गोशाला व पर्यावरण संवर्धन केंद्र में नवीन गऊ आवास निर्माण हेतु रविवार को भूमिपूजन कार्यक्रम आयोजित किया गया। कार्यक्रम में प्रदेश के पशुपालन एवं डेयरी विभाग के राज्यमंत्री लखन पटेल, सांसद रहलु सिंह, हटा विधायक उमा देवी खटीक तथा वरिष्ठ साहित्यकार पंडित श्याम सुंदर दुबे, जिला पंचायत अध्यक्ष रंजीता गौरव पटेल, जनपद अध्यक्ष गंगाराम पटेल, पूर्व विधायक गंगाराम पटेल खासतौर पर मौजूद रहे।

नन्हें मंदिर जी में भगवान सुपारस नाथ का मोक्ष कल्याणक मनाया गया

नवभारत,दमोह। जैन धर्म के साथ में तीर्थंकर भगवान सुपारस नाथ जी का निर्वाण कल्याणक महोत्सव सभी जैन मंदिरों में भक्ति के साथ मनाया गया।

इस अवसर पर श्री पारसनाथ दिगंबर जैन नन्हे मंदिर जी में विराजमान आचार्य श्री विद्यासागर जी एवं आचार्य श्री समाज सागर जी के शिष्य मुनि श्री पदम सागर जी महाराज के ससंघ के सान्निध्य में मोक्ष कल्याणक महोत्सव मनाते हुए निर्वाण लाडू चढ़ाया गया। रविवार को प्रातः बेलामें श्री जी के अभिषेक शांति धारा के साथ भगवान सुपारस नाथ जी की भी शांति धारा बोलिया लगाकर भक्ति भाव के साथ की गई। तत्पश्चात् मुनि श्री के सान्निध्य में निर्वाण कांड के साथ मोक्ष कल्याणक मनाते हुए निर्वाण लाडू चढ़ाया गया। निर्वाण लाडू समर्पित करने का सौभाग्य वंदना संजय सराफ रूही नानू सराफ परिवार को प्राप्त हुआ। ज्ञान चरित्र के बिना अधूरा...मुनि पदम् सागर जी इस अवसर पर पुण्य मुनि श्री पदम सागर जी महाराज ने मंगल उद्बोधन में कहा जिसके पास ज्ञान है किंतु चरित्र नहीं है तो ज्ञान अधूरा ही माना जाएगा श्री ज्ञान सागर जी महाराज ग्रस्त अवस्था में प्रकांड विद्वान थे पंडित भुरामदेव के नाम से प्रसिद्ध थे.



पुलिस जांच में जुटी

विभाग में छाया मातम

विद्युत आउटसोर्स कर्मचारी की सड़क दुर्घटना में मौत



घटना की सूचना मिलते ही मौके पर विद्युत विभाग एस। अमित चौहान, डीई मोतीलाल साहू,जेई सरिता रावत, एई सीपी चोपड़ा के अलावा विद्युत विभाग के और भी अधिकारी कर्मचारी तत्काल ही दमोह जिला अस्पताल पहुंचे और मृतक के बारे में जानकारी ली. प्राप्त जानकारी के अनुसार मृतक पवन रिछारिया उम्र 27 वर्ष दमोह निवासी बताया गया है.फिलहाल पुलिस पूरे घटनाक्रम की जांच में जुटी हुई है.शव को सुरक्षित जिला अस्पताल के शव गृह में पोस्टमार्टम के लिए रखा गया है ।

त्रिदिवसीय कार्यक्रम को सफल बनाने बैठक

कुम्हारी । धर्म की नगरी बनने जा रही कुम्हारी नगर में त्रिदिवसीय शिवर वेदी प्रतिष्ठ श्री जिनवाणी की आस्थप कलश रोहण बेदी पूजन तिलक महा महोत्सव का आयोजन होने जा रहा कार्यक्रम को सफल बनाने के लिए बैठक का आयोजन हुआ जिसमें सभी वर्गों के लोग सम्मिलित होकर इस धार्मिक कार्यक्रम को सफल बनाने के लिए अपनी सहभागिता निभाएंगे बैठक के दौरान बिंदु बार चर्चा की गई वहीं तारण तरण मंडल आचार्य जी महा मुनिराज जिनके परम सानिध्य



में कार्यक्रम को सफल बनाने बैठक का आयोजन हुआ जिसमें गांव के गण मान्य नागरिक जनप्रतिनिधि उपस्थित रहे इस भव्य आयोजन को सफल बनाने के लिए सभी अपनी सहभागिता निभाएं 20

केंद्रीय बजट में 2047 तक विकसित भारत का रोडमैप स्पष्ट : सांसद

नवभारत,दमोह। प्रधानमंत्री नरेंद्र मोदी के दूरदर्शी नेतृत्व और विकसित भारत के संकल्प का स्पष्ट प्रतिबिंब इस वर्ष के केंद्रीय बजट में देखने को मिल रहा है। यह बात दमोह लोकसभा सांसद रहलु सिंह लोधी ने कही। वे स्थानीय टाउन हॉल में केंद्रीय बजट विश्लेषण पर आयोजित व्यापारी एवं प्रबुद्ध जनो के संवाद कार्यक्रम को संबोधित कर रहे थे।सांसद श्री लोधी ने कहा कि वर्ष 2047 तक भारत को विकसित राष्ट्र बनाने की परिकल्पना इस बजट में स्पष्ट रूप से झलकती है। उन्होंने बताया कि यह भारतीय संसदीय इतिहास में पहली बार है जब 1 फरवरी को प्रस्तुत होने वाला बजट रविवार होने के बावजूद निर्धारित तिथि पर ही प्रस्तुत किया गया, जो सरकार की प्रतिबद्धता और पारदर्शिता को दर्शाता है। उन्होंने कहा कि इस बजट में किसान, युवा, महिला, व्यापारी, मध्यम वर्ग और गरीब वर्गों के उत्थान को ध्यान में रखते हुए योजनाएं समाहित की गई हैं। यह बजट केवल आर्थिक दस्तावेज नहीं, बल्कि देश के भविष्य की दिशा तय करने वाला विजन डॉक्यूमेंट है।(अपने संबोधन में सांसद लोधी ने कहा कि वर्तमान समय की सबसे बड़ी वैश्विक चुनौती ट्रेड वॉर है, जिससे भारत मजबूती के साथ न केवल मुकाबला कर रहा है.



गगन भेदी जयकारों के साथ मासिक महाआरती का आयोजन

नशे से दूरी है जरूरी- अपर कलेक्टर मसराम

नवभारत,दमोह। कृषि उपज मंडी सागर नाका दमोह में मासिक महाआरती संपन्न की गई। समापन के उपरांत दमोह एडीएम मैडम ने अपने विचार व्यक्त करते हुए उपस्थित जन्म समुदाय से कहा कि नशे से दूरी है जरूरी। भारतीय शक्ति चेतना पार्टी की राष्ट्रीय महासचिव आरती सिंह ने कहा साधना सर्वोपरि है लेकिन परोपकार के बिना साधना अधूरी है।हमें समाज में फैली हुई विकृतियों को दूर करना है समाज को नशा मुक्त मांसाहार मुक्त एवं चरित्रवान जीवन जीने के लिए प्रेरित करना है आज भगवती मानव कल्याण संगठन से जुड़कर लाखों परिवार नशा मुक्त होकर खुशहाली का जीवन व्यतीत कर रहे हैं। किसान मोर्चा के जिला उपाध्यक्ष प्रमोद पटेल ने कहा कि गुरुवर ने विश्व के सभी मानव के प्रमुख तीन कर्तव्य बताए हैं अपने धर्म की रक्षा करना दूसरों के धर्म का सम्मान



करना अपने समाज की अपने सामर्थ्य के हिसाब से सेवा करना व अपने राष्ट्र की रक्षा करना आज समाज में विभिन्न प्रकार की विकृतियां फैली हैं उन विकृतियों को दूर करने के लिए गुरुवर ने हमें तीन विचारधाराएं प्रदान की हैं उन पर चलकर हम समाज की उन विकृतियों को दूर कर सकते हैं। क्योंकि जब तक हमारा राष्ट्र सुरक्षित नहीं है ना हम सुरक्षित हैं ना हमारा धर्म सुरक्षित है समाज में फैली जातिवाद छुआछूत भ्रष्टाचार जैसी बीमारियों को दूर करने के लिए गुरुवर ने हमारा मार्गदर्शन किया है गुरुवर ने कहा है कि जब

मंत्री कप फायनल में 10 को अभिनेता गुलशन ग्रोवर होंगे शामिल

नवभारत, दमोह। महिला सशक्तिकरण को और अधिक मजबूती देने के उद्देश्य से महिला क्रिकेट प्रतियोगिता का आयोजन किया गया। प्रतियोगिता में माँ भारती-11 व प्रियदर्शिनी-11 के मध्य रोमांचक मुकाबला हुआ, जिसमें माँ भारती-11 की टीम विजयी रही। इस आयोजन का मुख्य उद्देश्य हार-जीत नहीं, बल्कि महिलाओं को खेल के क्षेत्र में आगे बढ़ने के लिए प्रोत्साहित करना है। इस आशय की बात प्रदेश के पशुपालन व डेयरी विभाग के राज्यमंत्री लखन पटेल ने बटियागढ़ स्टेडियम में आयोजित



महिला क्रिकेट आयोजन के दौरान कही।इस अवसर पर जिला पंचायत अध्यक्ष रंजीता गौरव पटेल, उपाध्यक्ष मंजु धर्मेंद्र कटार, संगीता श्रीधर, कपिल शुक्ला, लोकेंद्र पटेल (लकी भैया) सहित जनप्रतिनिधिगण मौजूद थे।राज्यमंत्री श्री पटेल ने कहा प्रतिभागी महिला खिलाड़ियों से प्राप्त सुझावों में आगामी आयोजनों की पूर्व सूचना व बेहतर तैयारी की बात सामने आई है, जिसे आगामी वर्ष के टूर्नामेंट में ध्यान में रखा जाएगा। उन्होंने विश्वास व्यक्त किया अगले वर्ष यह प्रतियोगिता और अधिक व्यवस्थित व भव्य स्वरूप में आयोजित की जाएगी।

खनिज विभाग द्वारा अवैध परिवहन करते हुए का ट्रैक्टर, डंपर जल्द

नवभारत,दमोह. कलेक्टर सुधीर कुमार कोचर के निर्देशन में खनिज विभाग द्वारा खनिज के अवैध उत्खनन, परिवहन और भंडारण के रोकथाम की कारवाई लगातार जारी है। 07 फरवरी को लगभग 1.30 बजे पटेरा तहसील अन्तर्गत ग्राम कुण्डलपुर में रेत का अवैध उत्खनन व परिवहन की जांच खनिज अमला द्वारा किया गया। उक्त ग्राम मे बिना नम्बर का महिन्दा ट्रैक्टर द्वारा बिना रायट्टी रेत का अवैध परिवहन किया जाना पाया गया उसे जप्त कर पुलिस थाना पटेरा मे सुरक्षार्थ सुपुर्द किया गया है। इसके अलावा उक्त दिनांक को समय लगभग रात 11 बजे समन्ना रोड न्यू दमोह से भ्रमण के दौरान मुरम का ओव्हर लोड परिवहन पाए जाने पर डंपर जप्त कर थाना कोतवाली दमोह मे सुरक्षार्थ खड़ा कराया गया है। खनिज अधिकारी ने बताया उक्त प्रकरणों में गौण खनिज नियमो के तहत कारवाई प्रस्तावित की जावेगी। प्रशासन ने स्पष्ट किया है कि जिले मे खनिज के अवैध उत्खनन, परिवहन और भंडारण के रोकथाम की कारवाई सतत जारी रहेगी।

